

नगरपालिका परिषद, चन्दौसी जनपद सम्भल (उ०प्र०)



शंक्षिप्त परिचय – जनपद सम्भल की तीन नगरपालिका परिषदों में से नगरपालिका परिषद, चन्दौसी द्वितीय श्रेणी की नगरपालिका है। आसकीय आदेश सं०1348 जी/।।-ए-599-57 दिनांक 16 मई 1958 के अन्तर्गत दिनांक 01.04.1958 से तृतीय श्रेणी से द्वितीय श्रेणी में वर्गीकृत किया गया। चन्दौसी की जनसंख्या वर्ष 2001 की जनगणना के अनुसार 103749 है। वर्ष 2011 की जनगणना के अनुसार जनसंख्या 114254 है।

ऐतिहासिक दृष्टि से चन्दौसी अत्यन्त पुरानी नगरी है। इसका पुराना नाम चाँदसी था जो बोलचाल में बाद में चन्दौसी प्रचलित हुआ। सर्व प्रथम नगरपालिका का गठन 8 जुलाई, 1863 को किया गया था। राय साहब जगन्नाथ (मैजिस्ट्रेट) को प्रथम चैयरमेन मनोनित किया गया तथा राय साहब द्वारा 5 सदस्यों को मनोनित किया गया। राय साहब को सर्वाधिकार थे। नगरपालिका के गठन के समय जनसंख्या 23247 थी। चन्दौसी नगर धार्मिकता की दृष्टि से मिनी वृन्दावन के रूप में प्रसिद्ध है। नगर के इतिहास में एक ऐतिहासिक घटना भी घटित हुई है। सिक्खों के दशम गुरु गोविन्द सिंह जी एक बार भ्रमण के दौरान इस नगरी से होते हुए खुरजा गये थे। इस नगरी का व्यापार परिवर्तनशील रहा है। पूर्व में यह नगर कपास की मण्डी, मूंगफली की मण्डी, राब की मण्डी रही है। इस नगर की गजक-रेबड़ी तथा सोन पापड़ी भारत में प्रसिद्ध है। यहाँ प्रति वर्ष अगस्त-सितम्बर माह में गणेश चौथ का प्रसिद्ध मेला लगता है जो भारत वर्ष में प्रसिद्ध है। इस मेले में स्वचलित झाँकियाँ पिछले लगभग 50 वर्षों से स्वयं सेवकों द्वारा अपनी मेहनत एवं कौशल से बनायी जाती है। जोकि बम्बई के बाद चन्दौसी में निकलती है। इस मेले में विदेशी पर्यटकों का भी आगमन होता है, जो आर्काड का केन्द्र रहते हैं। औद्योगिक दृष्टिकोण से चन्दौसी नगर देशी घी की मण्डी के साथ-साथ वर्तमान में मैथा मण्डी के लिए प्रसिद्ध है।

यह नगर सड़क परिवहन, रेल परिवहन दोनों से जुड़ा है तथा राष्ट्रीय राजमार्ग संख्या-93 पर स्थित है। उत्तर रेलवे का प्रसिद्ध प्रशिक्षण संस्थान यहाँ पर स्थापित है तथा चन्दौसी रेलवे जंक्शन है। नगर में दो डिग्री कॉलेज एवं एक संस्कृत महाविद्यालय छात्र-छात्राओं के लिए है। अनेकों प्राइमरी विद्यालय एवं 12 इण्टरमीडिएट कॉलेज के साथ-साथ कई कानवेन्ट्स विद्यालय एवं एक औद्योगिक प्रशिक्षण संस्थान स्थापित है। नगर चन्दौसी शिक्षा प्राप्ति के लिए उत्तम स्थान माना जाता है। वर्तमान में नगरपालिका परिषद, चन्दौसी के अधिशासी अधिकारी श्री राज कुमार व मा० अध्यक्ष श्रीमती इन्दु रानी हैं।



(राज कुमार)
अधिशासी अधिकारी



(श्रीमती इन्दु रानी)
अध्यक्ष

विज्ञापन/सूचनाएँ

इस अंक में विज्ञापन एवं सूचनाएँ निम्नवत हैं -

- 1- दिनांक 14.03.2019 को कार्यालय नगरपालिका परिद, चन्दौसी के स्वास्थ्य विभाग में अधिशासी अधिकारी श्री राज कुमार द्वारा उक्त बैठक में नगर क्षेत्र चन्दौसी की सफाई व्यवस्था एवं ट्रैक्टर कूड़े को तिरपाल से ढकने आदि के सम्बन्ध में पालिका के समस्त सफाई नायको को आवश्यक/महत्वपूर्ण दिशा-निर्देश दिये गये। उक्त बैठक में अधिशासी अधिकारी श्री राजकुमार, श्री राजीव कुमार राजपूत एस0आई0, श्री ज्योति प्रकाश गोयल लिपिक, श्री प्रमोद कुमार लिपिक एवं समस्त सफाई नायक आदि उपस्थित रहे। उक्त के सम्बन्ध में हिन्दी दैनिक समाचार पत्र में प्रकाशन की छाया चित्र।

कूड़े के ढेर दिखे तो होगी कार्रवाई

चन्दौसी | हिन्दुस्तान संवाद

कार्यभार ग्रहण संभालने के बाद अधिशासी अधिकारी राजकुमार ने सफाई नायकों के साथ बैठक की तथा सफाई कार्य में लापरवाही बरतने वाले सफाई नायक के खिलाफ सख्त कार्रवाई किए जाने की चेतावनी दी। इस दौरान उन्होंने सफाई नायकों से उनके क्षेत्र के बारे में भी जानकारी दी तथा ट्राली में त्रिपाल से कूड़ा ढककर ले जाने के निर्देश दिए।

गुरुवार को नगर पालिका के स्वास्थ्य विभाग में संपन्न हुई बैठक में अधिशासी अधिकारी राजकुमार ने सफाई नायकों नगर की सफाई के बारे में जानकारी की।

ईओ ने निर्देश देते हुए कहा कि निरीक्षण के दौरान किसी भी वार्ड में अगर गंदगी मिलती है तो उसका जिम्मेदार संबंधित वार्ड का सफाई



चन्दौसी में सफाई कर्मचारियों की बैठक लेते ईओ राजकुमार।

नायक होगा। सफाई कार्य के दौरान किसी तरह की समस्या आती है तो उसका समाधान शीघ्र ही किया जाएगा लेकिन नगर में नियमित सफाई होनी चाहिए। ईओ ने बाबू ज्योति प्रकाश गोयल से नगर का कूड़ा फेंकने वाले

वाहनों के बारे में जानकारी की। साथ ही सफाई नायकों को ट्राली में त्रिपाल से ढककर नगर के बाहर कूड़ा भिजवाए जाने के निर्देश दिए। जो ट्रैक्टर चालक खुले में कूड़ा ले जाता है तो उसकी रिपोर्ट दिए जाने को कहा।

• हिन्दुस्तान

- 2- दिनांक 30.03.2019 को कार्यालय नगरपालिका परिद, चन्दौसी के स्वास्थ्य विभाग में अधिशासी अधिकारी श्री राज कुमार द्वारा स्वच्छ भारत मिशन के अन्तर्गत नगर क्षेत्र चन्दौसी को ओ0डी0एफ0 कराये जाने के लिए श्री राजीव कुमार राजपूत, श्री ज्योति प्रकाश गोयल लिपिक, श्री चन्द्रमोहन लिपिक एवं समस्त सफाई नायको के साथ समीक्षा की गयी। अधिशासी अधिकारी द्वारा व्यक्तिगत गौचालय के अर्द्ध निर्मित एवं निर्मित गौचालय के फोटोग्राफस स्वच्छ भारत मिशन के अन्तर्गत निर्धारित लक्ष्य के सापेक्ष त-प्रतिशत लक्ष्य पूर्ण किये जाने के लिए आवश्यक दिशा-निर्देश दिये गये। उक्त समीक्षा बैठक के छाया चित्र।





**Green city clean city,
My dream city.**

**हम सब का एक ही नारा,
साफ सुथरा हो देश हमारा.**

आपकी सेवा में सदैव तत्पर नगरपालिका परिषद चन्दौसी (सम्भल)।

नगर पालिका परिषद, चन्दौसी की वेबसाईट www.nppchandausi.co.in पर भी अन्य जानकारी ली जा सकती है।

Office No: 05921-254424, E.O. (R)/Fax: 05921 – 256850 Email: eonppchandausi@gmail.com